

ماہنامہ جہانِ رضا

بیادِ اعلیٰ حضرت مولانا شاہ احمد رضا خان قادری بریلوی تفسیر النور

جلد ۶۰ صفر المظفر ۱۴۱۸ھ ۵ جون جولائی ۱۹۹۷ء شمارہ ۶۳

ترجمانی	احوال و مقالات اعلیٰ حضرت امام احمد رضا خان رحمہ اللہ
نگرانی	حکیم محمد موسیٰ امرتسری، بانی مرکزی مجلس رضا
قلم رانی	پیرزادہ اقبال احمد فاروقی، ایم۔ اے
کشفانی	دانشوران مکتب رضا
ہم زبانی	مختوران حلقہ رضا
مہربانی	معاونین مرکزی مجلس رضا
پیام رسانی	نعمانیہ بلڈنگ ٹیکسالی گیٹ لاہور
زودستانی	پوسٹ بکس ۲۲۰۶ لاہور
اعزازیانی	۵۵ ریلوے روڈ لاہور

بانی مرکزی مجلس رضا

حکیم محمد موسیٰ صاحب امر تسری مدظلہ العالی

اپنے مکتوبات کی روشنی میں

مکتوب الیہ خلیل احمد رانا

ترتیب: خلیل احمد رانا

دسمبر ۱۹۷۴ء کے آخری ہفتہ میں راقم الحروف محلہ اسلام پورہ (کرشن نگر) لاہور میں اپنے ایک ہم وطن کے پاس چند دن کے لئے شہر ہوا تھا ایک دن شام چار بجے کے قریب "مکتبہ نبویہ" گنج بخش روڈ پر کھڑا کتابیں دیکھ رہا تھا کہ دو امریکی نوجوان مکتبہ پر آئے ان میں سے ایک نے مکتبہ والوں سے ٹوٹی پھوٹی اردو زبان میں کہا کہ ہمیں تحریک پاکستان میں علماء کے کردار سے متعلق کوئی کتاب دیں مکتبہ والوں نے کہا کہ ہمارے پاس اس موضوع پر فی الحال کوئی کتاب نہیں آپ اس سلسلہ میں تحقیق کے لئے ریلوے روڈ پر حکیم محمد موسیٰ امر تسری صاحب سے ملیں

راقم نے قبلہ مخدومی حکیم اہل سنت حکیم محمد موسیٰ چشتی نظامی امر تسری دامت برکاتہم العالیہ کے علم و فضل اور فقیر دوستی کے متعلق چند دوستوں سے سن رکھا تھا چنانچہ آپ کا نام سنتے ہی میں نے ان امریکن سے کہا کہ میں آپ کو حضرت کے مطب پر لئے چلتا ہوں میں پہلے آپ سے کبھی نہ ملا تھا اور نہ ہی آپ کا مطب دیکھا تھا ناظم مکتبہ سے حضرت کے مطب کا راستہ پوچھا ایک تانگے والے سے پتہ بتایا اور تانگے میں بیٹھ گئے راستہ میں راقم نے ٹوٹی پھوٹی انگریزی میں ان کے نام پوچھے ایک امریکی نوجوان نے اپنا نام "جیرالڈ" بتایا اور دوسرے نے "ڈیوڈ" جیرالڈ تھوڑی تھوڑی اردو بولتا اور سمجھتا تھا یہ دونوں امریکہ میں غالباً "کیلیفورنیا" یونیورسٹی کے طالب علم تھے اور اپنے مقالہ کی تحقیق کیلئے پاکستان آئے ہوئے

تھوڑی ہی دیر میں ہم گوالمنڈی چوک سے ہوتے ہوئے حضرت حکیم صاحب قبلہ کے مطب پر پہنچ گئے میں نے اپنا تعارف کرایا اور دونوں امریکن لڑکوں کے متعلق بتایا کہ یہ اس مقصد کیلئے پاکستان میں تحقیق کرنے آئے ہیں آپ مسکرائے اور خیریت پوچھی بٹھلایا اور چائے سے تواضع فرمائی پھر الماری سے ایک کتاب نکال کر اس میں سے ایک باب دکھلایا جس میں امیر ملت پیر سید جماعت علی شاہ محدث علی پوری کا تحریک پاکستان کے حوالے سے تاریخی کردار تحریر تھا اس کے علاوہ دوسرے علماء و مشائخ اہلسنت کے متعلق بتایا جنہوں نے تحریک پاکستان میں نمایاں کردار ادا کیا پھر آپ نے علامہ عبدالعلیم صدیقی میرٹھی (المتوفی ۱۹۵۴ء) کی ایک انگریزی کتاب الماری سے نکال کر انہیں دی چند لمحے بیٹھنے کے بعد ہم اجازت لے کر چلے آئے حضرت مخدومی حکیم اہل سنت مدظلہ سے یہ میری پہلی ملاقات تھی۔

پھر سال چھ مہینے کے بعد لاہور کا چکر لگتا تو مخدومی حکیم صاحب مدظلہ سے ضرور ملاقات ہوتی ان ملاقاتوں کے دوران آپ سے علمی گفتگو بھی ہوتی آپ نے کئی اہم کتابیں اپنے دستخطوں کے ساتھ احقر کو عنایت فرمائیں ایک مرتبہ آپ نے احقر کو ”دعائے انس بن مالک رضی اللہ عنہ“ پڑھنے کی اجازت عطا فرمائی اور فرمایا کہ یہ دعا میرے شیخ فرید العصر میاں علی محمد چشتی نظامی قدس سرہ بسی شریف (مدفون پاکستان فریضہ) والوں نے مجھے پڑھنے کی اجازت فرمائی تھی، راقم کو فرمایا کہ تم ایک مرتبہ صبح اور ایک مرتبہ شام کو پڑھ لیا کرو اگر صبح و شام نہ پڑھ سکو تو دن میں ایک بار ضرور پڑھ لیا کرو اور فرمایا کہ حضرت صاحب بسی شریف والے اسے چھو کر تقسیم فرماتے تھے اور فرمایا کرتے تھے کہ فوجی جوانوں کو اسے ضرور پڑھنا چاہیے انشاء اللہ تعالیٰ ہر طرح سے اللہ تعالیٰ کی حفاظت میں رہیں گے الحمد للہ فقیر راقم الحروف ہر روز صبح و شام اس دعائے شریفہ کو ایک ایک بار پڑھتا ہے۔

یہ دعا مشہور صحابی حضرت انس بن مالک رضی اللہ عنہ کی ہے آپ رسول اکرم صلی اللہ علیہ وسلم کے خادم ہیں بچپن ہی میں حضور نبی کریم صلی اللہ علیہ وسلم کی خدمت پر مامور ہو گئے تھے۔ آپ نے دس سال حضور نبی کریم صلی اللہ علیہ وسلم کی خدمت کی ہے، حضور نبی کریم صلی اللہ علیہ وسلم نے ان کی والدہ ماجدہ کے التماس کرنے پر ان کو دنیا و آخرت کی دعائے خیر سے مخصوص و مشرف فرمایا اور اللہ تعالیٰ نے نبی کریم صلی اللہ علیہ وسلم کی دعا سے ان کی عمر اور مال اور اولاد میں بڑی برکت عطا فرمائی سو سال سے زائد ان کی عمر ہوئی اور سو کی تعداد تک ان کی اولاد ہوئی تہتر بیٹے اور پوتے ہوئے اور باقی لڑکیاں اور ان کا باغ سال میں دو مرتبہ پھلتا تھا یہ دنیا کی

برکتیں ہیں اور آخرت کی برکتوں کے متعلق کیا کہہ سکتے ہیں۔

علامہ جلال الدین سیوطی اپنی کتاب "جمع الجوامع" میں حدیث نقل کرتے ہیں کہ ابو شیخ کتاب ثواب میں اور ابن عساکر نے تاریخ میں روایت کی ہے کہ ایک دن حضرت انس رضی اللہ عنہ حجاج بن یوسف ثقفی کے پاس بیٹھے ہوئے تھے حجاج نے حکم دیا کہ چار سو مختلف قسم کے گھوڑے ان کو دکھاؤ اس کے بعد حجاج بن یوسف نے حضرت انس رضی اللہ عنہ کو کہا کہ کیا تو نے دیکھا ہے کہ تیرے صاحب یعنی محمد رسول اللہ ﷺ کے پاس ایسے گھوڑے اور دیگر اسباب دولت و ثروت موجود تھا؟ حضرت انس رضی اللہ عنہ نے فرمایا خدا کی قسم یقیناً میں نے آنحضرت ﷺ کے پاس اس سے بہتر چیزیں دیکھیں ہیں اور میں نے رسول خدا ﷺ سے سنا ہے آپ ﷺ نے فرمایا کہ آدمی تین طرح کے گھوڑے رکھتے ہیں ایک قسم تو وہ ہے کہ اللہ کے راستے میں جہاد کرنے کیلئے اور دشمن دین کی گوشمالی کیلئے ان کو رکھا جاتا ہے ان گھوڑوں کی لید پیشاب گوشت و پوست اور خون کو قیامت کے روز ترازو میں تولاجائے گا دوسری قسم کے وہ گھوڑے ہیں جن کو اپنی ضرورتوں کیلئے رکھا جاتا ہے اور بوقت حاجت ان پر سوار ہوتے ہیں تیسری قسم کے وہ گھوڑے ہیں جن کو نمود و نمائش کیلئے رکھا جاتا ہے ماکہ لوگ دیکھیں اور کہیں کہ فلاں کے پاس اتنے گھوڑے ہیں جو شخص اس نیت سے گھوڑے رکھتا ہے اس کا ٹھکانا جہنم ہے۔

اے حجاج تیرے گھوڑے اسی قبیل سے ہیں اس بات کے سننے سے حجاج بن یوسف نہایت ناراض ہوا اور کہا کہ اے انس کہ اگر تو نے پیغمبر خدا ﷺ کی خدمت نہ کی ہوتی اور امیر المومنین عبدالملک بن مروان کا خط تمہاری سفارش میں نہ آیا ہوتا کہ اس میں تمہارے حالات کی رعایت کے بارے میں لکھا ہے تو تمہارے ساتھ میں وہ کرتا جو چاہتا، حضرت انس نے فرمایا: نہیں خدا کی قسم تو ہرگز میرے ساتھ بچہ نہیں کر سکتا اور میری جانب بری آنکھ سے نہیں دیکھ سکتا بلاشبہ میں نے رسول کریم ﷺ سے چند کلمات کو سن رکھا ہے میں ہمیشہ ان کلمات کی پناہ میں ہوں اور ان کلمات کے طفیل میں کسی بادشاہ کے غلبہ اور شیطان کی برائی سے نہیں ڈرتا حجاج یہ کلمات سن کر ہیبت سے خوف زدہ ہوا اور ایک ساعت کے بعد سر اٹھا کر کہا اے ابو حمزہ وہ کلمات مجھے سکھا دے حضرت انس رضی اللہ عنہ نے کہا خدا کی قسم وہ کلمات میں تجھے ہرگز نہیں سکھاؤں گا کیونکہ تو اس کا اہل نہیں۔

جب حضرت انس رضی اللہ عنہ کی رحلت کا وقت آیا تو آپ کے خادم حضرت

ابان رضی اللہ عنہ نے آپ کے سرہانے کھڑے ہو کر فریاد کی، حضرت انس رضی اللہ عنہ نے فرمایا! ابان کیا چاہتا ہے؟ عرض کی حضور وہ کلمات جن کو حجاج آپ سے سیکھنا چاہتا تھا اور آپ نے اس کو نہیں سکھائے، فرمایا ہاں میں تجھ کو وہ کلمات سکھاؤں گا تو ان کا اہل ہے اور فرمایا میں نے حضور اکرم صلی اللہ علیہ وسلم کی دس برس خدمت کی آپ صلی اللہ علیہ وسلم دنیا سے تشریف لے گئے اس حالت میں کہ وہ مجھ سے خوش تھے اے ابان تو نے بھی میری دس برس خدمت کی ہے اور میں اب دنیا سے کوچ کر رہا ہوں اس حالت میں کہ میں تجھ سے خوش ہوں تو صبح و شام ان کلمات کو پڑھا کر اللہ تعالیٰ تجھ کو ہر آفت سے حفاظت میں رکھے گا، حضرت شیخ عبدالحق محدث دہلویؒ نے اس دعا کی شرح بھی کی ہے جس کا نام "استیناس الانوار القبس فی شرح دعاء انس" ہے یہ شرح عرصہ ہوا لاہور سے اردو ترجمہ کے ساتھ شائع ہوئی تھی اب نایاب ہے۔

"دعائے انس"

بسم اللہ الرحمن الرحیم

لَا إِلَهَ إِلَّا اللَّهُ مُحَمَّدٌ رَسُولُ اللَّهِ بِسْمِ اللَّهِ عَلَى نَفْسِي وَدِينِي بِسْمِ اللَّهِ عَلَى أَهْلِي وَمَالِي وَوَلَدِي بِسْمِ اللَّهِ عَلَى مَا عَظَّمَنِي اللَّهُ اللَّهُ رَبِّي لَا أُشْرِكُ بِهِ شَيْئًا اللَّهُ أَكْبَرُ اللَّهُ أَكْبَرُ اللَّهُ أَكْبَرُ وَأَعَزُّ وَأَجَلُّ وَأَعْظَمُ مِمَّا أَخَافُ وَأَخْذَرُّ عَزَّ جَارُكَ وَجَلَّ ثَنَاءُكَ وَلَا إِلَهَ غَيْرُكَ اللَّهُمَّ إِنِّي أَعُوذُ بِكَ مِنْ شَرِّ نَفْسِي وَمِنْ شَرِّ كُلِّ شَيْطَانٍ مُرِيدٍ وَمِنْ شَرِّ كُلِّ جَبَّارٍ عَنِيدٍ فَإِنْ تَوَلَّوْهُ فَقُلْ حَسْبِيَ اللَّهُ لَا إِلَهَ إِلَّا هُوَ عَلَيْهِ تَوَكَّلْتُ وَهُوَ رَبُّ الْعَرْشِ الْعَظِيمِ إِنَّ وَلِيَّ اللَّهِ الَّذِي نَزَلَ الْكِتَابُ وَهُوَ أَيُّهُنَّ الصَّالِحِينَ.

غالباً مئی ۱۹۸۹ء کے پہلے ہفتے میں راقم حضرت مخدومی حکیم اہل سنت مدظلہ کی خدمت میں حاضر ہوا اور عرض کی حضور مجھے درود شریف کے مشہور مجموعہ "دلائل الخیرات شریف" کے پڑھنے کی اجازت عطا فرمائیں، آپ نے نہایت مہربانی فرماتے ہوئے "دلائل الخیرات شریف" پڑھنے کی اجازت عطا فرمائی اور فرمایا کہ ایک دن میں مکمل "دلائل الخیرات شریف" پڑھ لو پھر روزانہ ایک حزب پڑھ لیا کرو اور فرمایا کہ مجھے مشائخ مدینہ منورہ سے دلائل الخیرات شریف پڑھنے کی اجازت ہے جن میں شیخ ضیاء الدین احمد قادری مہاجر مدنی قدس سرہ شیخ محمد حسین رمزی المہمینی المدنی قدس سرہ شیخ محمد ہاشم شقرون مدنی قدس سرہ اور حضرت شیخ علی محمد خان چشتی نظامی بسی شریف والے قدس سرہ سے بھی اجازت ہے۔ پھر آپ نے فرمایا کہ مدینہ منورہ کے شیخ حسین محمد رمزی المہمینی قدس سرہ نے مجھے اس طرح اجازت نہیں دی تھی جیسے میں نے تمہیں اجازت دی ہے بلکہ وہ مکمل دلائل الخیرات شریف سن کر اجازت

عطا فرماتے تھے چنانچہ ۱۹۷۳ء میں جب حج کے دنوں میں مدینہ منورہ حاضر تھا میں اور میاں جمیل احمد شرپوری مدظلہ حضرت شیخ کے پاس روزانہ حاضر ہوتے اور دلائل الخیرات شریف سناتے پھر انہوں نے اجازت عطا فرمائی تھی۔ آپ نے فرمایا کہ وہاں مدینہ منورہ میں ہمارے پاس دلائل الخیرات شریف کا نسخہ نہیں تھا ہم بازار میں ایک مکتبہ پر گئے اور دلائل الخیرات کا نسخہ طلب کیا اس مکتبہ کا مالک کہنے لگا کہ میرے پاس نہیں ہے اور ساتھ کہا کہ ”دلائل الخیرت یا دلائل الخرافات“ (معاذ اللہ ثم معاذ اللہ) یہ الفاظ سن کر دل کو بڑا رنج ہوا خیر ہم چلے آئے اور حضرت شیخ ضیاء الدین احمد مہاجر مدنی رحمۃ اللہ علیہ سے اس بات کا ذکر کیا، آپ نے فرمایا کہ جس وقت اس نے یہ الفاظ کہے وہ اسی وقت ایمان سے خارج ہو گیا اللہ کریم گستاخی سے بچائے اور ادب کی توفیق دے۔ نجدی حکومت کی سختی کی وجہ سے وہاں مکتبہ والے دلائل الخیرات شریف نہیں رکھتے خاص خاص خوش عقیدہ لوگوں سے مل جاتی تھی۔

حال ہی میں آپ نے ملک و قوم کیلئے بہت اہم اور مفید علمی کام سرانجام دیا ہے یعنی آپ نے اپنا نہایت قیمتی کتب خانہ پنجاب یونیورسٹی کو بطور عطیہ دیا ہے جس میں کتابوں کی تعداد دس ہزار سے زیادہ ہے ابھی اس میں مزید اضافہ ہو رہا ہے ایثار کی یہ ایک نادر مثال ہے۔ فہرست ذخیرہ کتب حکیم محمد موسیٰ امرتسری (مخزنہ پنجاب یونیورسٹی لائبریری) کے نام سے جلد اول کی صورت میں ۱۹۹۴ء میں مغربی پاکستان اردو اکیڈمی لاہور کی طرف سے شائع ہو چکی ہے جس کے صفحات کی تعداد ۹۰۴ ہے۔ راقم جب بھی آپ کے پاس حاضر ہوتا ہے آپ بڑی شفقت و محبت فرماتے ہیں ۱۹۷۴ء سے ۱۹۹۶ء تک حضرت مخدومی حکیم اہل سنت مدظلہ العالی نے راقم کے نام دو سو گیارہ خطوط لکھے جن میں چند ایک درج ذیل ہیں۔

محترم القام جناب خلیل صاحب زید لطف

۱۰/۵/۷۷

سلام مسنون!

شرکت حنیفہ والوں سے آپ نے دریافت کیا ہے کہ مجلس رضا کے نام سے حصص خریدے جاسکتے ہیں؟ اس سلسلے میں عرض ہے کہ دل میں شرا کر اپنے ذاتی نام سے حصص خریدئے کہ ان سے جو آمدنی ہوگی وہ مجلس کی امداد ہوگی یعنی مجلس کے نام پر نہ خریدئے ابھی تک مجلس صرف میرا نام ہے جب دم نکل گیا سب کچھ دھرا رہ جائے گا لہذا آپ سب کچھ اپنے ذاتی نام پر کریں جب تک مجلس ہے اس کی مدد ہوتی رہے گی بعد میں کسی اور تبلیغی فنڈ میں صرف ہوتی رہے گی۔

والسلام محمد موسیٰ عفی عنہ

۷۸۶
۹۲

محترم المقام جناب خلیل احمد صاحب

۱۰/۱۰/۷۷

سلام مسنون!

آپ کے خط کا جواب دیر سے دے رہا ہوں جس کے لئے معذرت خواہ ہوں آپ نے
"فاضل بریلوی علمائے حجاز کی نظر میں" بھیج دی ہے (شکریہ)

فوز مبین "اور پاسبان (الہ آباد) کا امام احمد رضا نمبر میرے پاس نہیں ہیں اب "انوار رضا"
مکتبہ شرکت حنفیہ کی طرف سے آگئی ہے۔ اس کی زیادہ سے زیادہ اشاعت کیجئے اس کی موجودگی
میں پاسبان کے نمبر کی کیا ضرورت ہے۔ شرف صاحب کو "مرثیہ گنگوہی علمائے دیوبند کی نظر
میں" کسی شرط کے بغیر چھپوانے کی اجازت دیجئے ان چھوٹے چھوٹے رسالوں سے مکتبہ والوں
کو کچھ نہیں بچا کرتا ان کا چھاپ دینا ہی غنیمت ہے مجلس کے کام بھی چلتے ہی رہیں گے دعا
فرماتے ہیں۔

والسلام!

محمد موسیٰ عفی عنہ

۷۸۶
۹۲

محترم جناب رانا خلیل صاحب

۷/۲/۷۸

سلام و رحمت!

آپ نے میرے ذمے جو کام لگایا ہے وہ میرے لئے بڑا مشکل ہے۔ حضرت قبلہ مولانا
ضیاء الدین احمد قادری مدظلہ بھی ان دونوں بزرگوں سے فیض یافتہ بلکہ خلیفہ خاص ہیں۔ بہ ہر
حال میں ٹیپ (جو حضرت صاحب کی گفتگو پر مشتمل ہے) سن کر شیخ احمد الشمس مغربی علیہ
الرحمتہ کے بارے میں صرف چند باتیں بتا سکوں گا شیخ سنوسی تو اس خاندان کا خطاب ہے پتہ
نہیں کس شیخ سنوسی سے ان کا تعلق رہا ہے بہر حال یہ ایسے مسئلے نہیں جو چشم زدن میں حل
ہو جائیں ذرا سی فراغت نصیب ہوئی ہے اب کچھ کروں گا۔ مولانا جمیل احمد نعیمی (رحمۃ اللہ علیہ) نے خط میں علامہ
کے خط کا مولانا نعیمی کا خط لفظ ہذا ہے اگر آپ کے پاس یہ خط نہ ہو تو ان سے منگوالیں۔

والسلام!

محمد موسیٰ

جناب خلیل احمد صاحب

۲۰، ۳، ۷۸

سلام مسنون!

گزارش اینکه گنبد خضریٰ کے شہید کئے جانے کے پروگرام کے خلاف زوردار آواز اٹھانے کی ضرورت ہے، لہذا ایک قرارداد مذمت پاس کر کے اس کی نقل پاکستان کے ہر چھوٹے بڑے اخبار کو روانہ کیجئے نیز ان کی نقول جنرل ضیاء الحق، اے کے بروہی، ریاض الخطیب کو روانہ کی جائیں دس روپے فی الفور لفافوں پر خرچ کر دیں اللہ بہت دے گا۔

والسلام
محمد موسیٰ عفی عنہ

جناب رانا صاحب

۲۹، ۳، ۷۸

مراد در دست اندر دل!

سلام مسنون!

جناب والا! شاید آپ لاہور سے دور رہنے کی وجہ سے صحیح صورت حال سے آگاہ نہیں ہیں بات یہ ہے کہ اہل سنت پس رہے ہیں اور مکمل طور پر پیس دینے کا پروگرام بن چکا ہے آپ چونکہ ”مولوی“ یا ”عالم“ نہیں ہیں اس لئے آپ کی حس زندہ ہے لہذا میری گزارشات آپ کی سمجھ میں آسکیں گی۔

(۱) اپنے وسائل و ذرائع سے بڑھ کر کام شروع کر دیں اور اس کے لئے چندہ کی فراہمی زور دار طریق پر کریں۔

(۲) مکالمۃ الصدرین فی الفور ایک ہزار چھپوا کر ضلع ملتان کے وکلاء علماء پروفیسران صحافیان سکول ماسٹران کو پہنچائیں آپ اپنے ضلع کا کام اپنے ذمہ لے لیں۔

(۳) اس کے بعد ”متحدہ قومیت اور اسلام“ ایک ہزار چھپوا کر اس طرح تقسیم کیجئے اور سب کام روک کر یہ کام کریں وگرنہ پچھتاؤ گے۔

آپ نے لکھا تھا کہ کوئی صاحب تین سو روپے دینے آئیں گے مگر آج تک کوئی نہیں آیا۔ ہاں ماہنامہ فیضان کے زیادہ سے زیادہ خریدار بنائے۔

جواب کا منتظر
محمد موسیٰ عفی عنہ

$$\frac{۷۸۶}{۹۲}$$

محترم جناب رانا خلیل احمد صاحب

۲۱ مئی ۱۹۷۸ء

سلام مسنون!

آج "اشرف الافادات کے ۲۵ نسخے بذریعہ بک پوسٹ روانہ کر دیئے گئے ہیں۔ پانچ صد نسخے "مکالمۃ الصدرین" کے جناب فانی صاحب کو بھیج دیئے گئے ہیں۔
آپ کو جان کر یہ خوشی ہوگی کہ لاہور میں ایک ادارہ بنام "رضا پبلی کیشنز" قائم کیا گیا ہے۔ جسکی طرف سے بڑی معرکے کی کتابیں شائع ہوں گی انشاء اللہ مولانا حسن رضا کی شاعری پر تبصرہ اسی ادارے کی طرف سے بہت جلد آرہا ہے۔

والسلام
محمد موسیٰ عفی عنہ

(تین سو روپے مکالمۃ الصدرین کی چھپوائی کے لئے ارسال کئے گئے تھے)
محترم جناب رانا صاحب

۲۰ اگست ۱۹۷۸ء

سلام مسنون!

مولانا ابوصالح فیض احمد اویسی صاحب کا خط آیا ہے کہ ان کا رسالہ آپ نے کتابت کروا لیا ہے۔

"مخزن احمدی" سوانح سید احمد بریلوی جسے وہابی گم کر گئے تھے رضا پبلی کیشنز نے اس کی فوٹو چھاپ دی ہے یہ کتاب ہر مورخ اور مناظر کے پاس ہونی چاہیے۔
"امام احمد رضا اور علم حدیث" بارہ عدد روانہ کئے تھے مل گئے ہونگے۔ اپنی اور احباب کی خیریت سے آگاہ کیجئے۔

والسلام
محمد موسیٰ عفی عنہ

۷۸۶

اعز محترم محب الفقراء رانا خلیل احمد صاحب زید لطف

۲۵ اگست ۱۹۷۸ء

السلام علیکم!

مزانج شریف "مقام اولیاء" کا پیکٹ ملا یہ بہت اچھی کوشش ہے اللہ تعالیٰ آپ کو
اجر جزیل عطا کرے آمین۔
دیگر خدمت ہائے لائقہ سے یاد فرمائیں۔

والسلام

محمد موسیٰ عفی عنہ

۷۸۶

اعز محترم جناب خلیل احمد صاحب زید مجد کم

۲۰ اکتوبر ۱۹۷۸ء

سلام مسنون!

گرامی نامہ ملا خیال تھا کہ ملتان میں ملاقات ہوگی تو جواب عرض کرونگا مگر ایسا نہ ہو سکا
انگریزی کتاب چھپ چکی ہے اب رقم کی ضرورت نہیں آپ کی پیش کش کا شکریہ۔
آپ جو رقم ہمیں دینا چاہتے ہیں اس کی "خطبات آل انڈیا سنی کانفرنس" خرید کر کالجوں کے
پروفیسروں کو پہنچائیں بڑا جہاد ہوگا۔ سنی کانفرنس کی کامیابی کی مبارک باد قبول کیجئے۔

والسلام

دعا جو دعا گو

محمد موسیٰ عفی عنہ

۷۸۶

محترم جناب رانا صاحب زید مجد کم

۳۰ اکتوبر ۱۹۷۸ء

سلام مسنون!

آپ کا ڈرافٹ مل گیا تھا شکریہ سو رسالہ دو پیکٹوں میں آپ کو بھیج دیا گیا تھا مل گئے
ہونگے آپ کی ہمت مردانہ نے بڑا کام کیا اللہ تعالیٰ آپ کو جزائے خیر سے نوازے اور دین و دنیا
میں ہمیشہ شاد کام رکھے (آمین)

والسلام

محمد موسیٰ عفی عنہ

۷۸۶
محترم جناب رانا صاحب

۲۸ دسمبر ۱۹۷۸ء

سلام مسنون!

مرکزی مجلس رضا کو وسعت دینے کے لئے کچھ نئے حضرات آگے بڑھے ہیں لہذا رکن سازی کی مہم شروع کی ہے دو فارم بھیج رہا ہوں ایک تو آپ ممبر بنیں دوسرے اگر کوئی اور صاحب آمادہ ہوں تو ان سے فارم بھروائیں۔ مرکزی مجلس رضا کا اکاؤنٹ نمبر ۲۰۰۲ حبیب بینک بل روڈ برانچ لاہور ہے۔ عنقریب آپ کو یہ بھی درخواست کی جائیگی کہ جہانیاں میں مجلس کی شاخ قائم کریں۔

والسلام
محمد موسیٰ عفی عنہ

۷۸۶
محترم جناب رانا صاحب

۲۳ اپریل ۱۹۷۹ء

سلام مسنون!

فیضان کا تازہ شمارہ ارسال ہے اس میں ایک مضمون بعنوان ”صوبائی قیادت بدلے“ ہے پڑھیے اور اس کی تائید میں دفتر فیضان میں خط بھجوائیے

والسلام

محمد موسیٰ

۷۸۶
محترم جناب رانا صاحب

۲۷ جون ۱۹۷۹ء

سلام مسنون!

گرامی نامہ اور عرفان رضا (از پروفیسر الہی بخش اختر اعوان پشاور) کا مسودہ ملا مطالعہ کے بعد فیصلہ کر سکوں گا کہ چھپے گا یا نہیں۔

والسلام
محمد موسیٰ عفی عنہ

محترم جناب خلیل احمد صاحب

لاہور ۳۰ ستمبر ۱۹۷۹ء

سلام مسنون!

مکتوب گرامی موصول ہوا یاد فرمائی کا شکریہ پچھلے دنوں طبیعت کئی خراب رہی ہے اب آپ کی دعاؤں سے نصف افاقہ ہے لیکن علمی کام بالکل بند ہیں حافظہ غائب ہے تنہائی پسند ہے۔ دعاؤں میں یاد رکھیں۔

والسلام
محمد موسیٰ عفی عنہ

محترم جناب رانا خلیل صاحب زید لطف

۱۷ فروری ۱۹۸۰ء

سلام مسنون!

کتابچہ ”عرفان ربانی کی ناطق دلیل“ ملے تھے جو اہل علم میں تقسیم کئے جا رہے ہیں میاں عبدالرشید (کالم نگار نور بصیرت نوائے وقت) کے علاوہ سنی رائٹر گلڑ کے اراکین کو بھی بھجوائے جا رہے ہیں اللہ تعالیٰ آپ کی مساعی کو مشکور و منظور فرمائے۔ (آمین)

آپ سے اور فانی صاحب سے ایک سخت گلہ ہے وہ یہ کہ آپ فانی صاحب کو پاکستان سنی رائٹر گلڑ کا ممبر نہیں بنواتے اور وہ میرے کہنے سے بنتے نہیں کیا میرا یہ گلہ دور ہو سکتا ہے؟

والسلام
دعا گو و دعا جو
محمد موسیٰ عفی عنہ

محترم المقام جناب رانا صاحب زید لطف

۹ ستمبر ۱۹۸۰ء

سلام و رحمت!

ملفوف گرامی نامہ ملا یاد فرمائی کا شکریہ جناب فانی صاحب سے فارم پر کروا کے آپ نے قلعہ فتح کیا جزاک اللہ اور اہل علم کو بھی اس تسبیح میں پروانے کی سعی کریں۔

حضرت علامہ کاظمی شاہ صاحب مدظلہ کا رسالہ بھیج دیجئے اللہ تعالیٰ کے فضل و کرم اور

احباب کی توجہ سے چھپ جائے گا فضائل درود و سلام ۳۰ عدد روانہ خدمت کر دیئے گئے ہیں۔ رسید سے مطلع فرمائیں۔

والسلام
دعا جو محمد موسیٰ عفی عنہ

۷۸۶
محترم المقام جناب رانا صاحب

۱۲ دسمبر ۱۹۸۰ء

سلام و رحمت!

کل ایک عریضہ روانہ خدمت کیا تھا مل گیا ہوگا آج العارف کا ایک پرچہ روانہ کر رہا ہوں اپنی طرز کاسینوں کا یہ پہلا پرچہ ہے۔ میرے خیال میں اس کی مدد کا یہ طریقہ اختیار کرنا چاہیے کہ ہر آدمی اپنے حلقہ احباب کی خرید کے مطابق بذریعہ وی پی منگوا لیا کرے مثلاً آپ کے حلقہ میں پانچ شخص ایسے موجود ہیں جو آپ سے قیمت لے سکتے ہیں۔ تو آپ ان سے ہر شمارہ کے ۵ پرچے بذریعہ وی پی منگوا لیا کریں۔

والسلام
محمد موسیٰ عفی عنہ

۷۸۶
محترم جناب رانا صاحب

۲۱ جنوری ۱۹۸۱ء

سلام مسنون!

خطبات یوم رضا" جلسہ یوم رضا کی مصروفیت کی وجہ سے چھپ نہ سکے۔ جس وقت شائع ہوں گے فوراً روانہ کر دیئے جائیں گے۔ انشاء اللہ رسالہ "اعلیٰ حضرت کے گیارہ عربی اشعار" مل گیا ہے شکریہ، الرشاد از علامہ پروفیسر سید سلیمانی اشرف ہماری ابھی تک نہیں ملا آپ کی ہدایات ظہور الدین (سیکرٹری مرکزی مجلس رضا) کو پہنچ جائیں گی۔

رسالہ عبارت و استعانت مرکزی مجلس رضا کی طرف سے ایک ہزار چھاپنا ہے اس کی کتابت فوراً بھیج دیں۔

والسلام
محمد موسیٰ عفی عنہ

محترم المقام جناب رانا صاحب زید مجدکم

کیم فروری ۱۹۸۱ء

سلام مسنون!

والانامہ شرف صدور لایا پروفیسر (محمد مسعود احمد) صاحب کو لکھ دیا ہے کہ "گناہ بے گناہی" کا مسودہ بھیج دیں۔

اس ماہ مجلس کی طرف سے حسب ذیل کتب آرہی ہیں اکرام امام احمد رضا تمہید ایمان (پشتو) الحق المبین (پشتو) اعلیٰ حضرت کی شاعری پر ایک نظریہ چاروں کتابیں پریس جاچکی ہیں۔ اگلے جمعہ کو ایک میٹنگ طلب کی ہے جس میں رضا ٹرسٹ قائم کرنے پر غور کیا جائے گا۔ انشاء اللہ، آپ بھی تجاویز پیش کریں ارادہ ہے کہ زمین خرید کر اس پر ادارہ قائم کر دیا جائے جس میں رضا مسجد رضالاہری وغیرہ سب کچھ ہو دعا فرمائیں لاکھوں کا خرچ ہے۔

حضرت مفتی تقدس علی خاں صاحب انڈیا سے ۲۴ قلمی رسائل اعلیٰ حضرت لائے ہیں۔ چار مثلث کر دی پر ہیں ان کو یکجا مجلس چھاپ رہی ہے پازینو بن گئے ہیں ایک رسالہ "تاج توقیت ہے اس کے بھی پازینو تیار ہو گئے ہیں دعا کریں جلد از جلد یہ سب کچھ چھپ جائے۔

محترم محمد حمید اللہ صاحب (حمید راعی) کو لکھا ہے کہ آپ سے استفادہ کیا کریں اگر وہ کچھ طلب کیا کریں تو دے دیا کریں۔

والسلام

محمد موسیٰ عفی عنہ

۷۸۶

محترم جناب رانا صاحب زید لائق

۵ فروری ۱۹۸۱ء

سلام مسنون!

آپ کی ارسال کردہ کتاب "الرشاد" کے پازینو بن گئے ہیں سید نور محمد قادری دیباچہ لکھ رہے ہیں جو نئی دیباچہ لکھا اور کتابت ہو گیا کتاب چھپ جائے گی انشاء اللہ تعالیٰ۔

آپ اور فانی صاحب اپنے نام کے ساتھ رکن پاکستان سنی رائٹر گلڈ لکھا کریں اپنی مطبوعات کا ایک ایک نسخہ پاکستان سنی رائٹر گلڈ کے ممبران کو ضرور بھیجا کریں۔

والسلام

محمد موسیٰ عفی عنہ

محترم جناب رانا صاحب زید مجد کم

۲۱ فروری ۱۹۸۱ء

سلام و رحمت!

مسودہ گناہ بے گناہی ارسال ہے پہلے اسے بغور پڑھیں حوالے چیک کریں مطالعہ تنقیدی نظر سے کرنا چاہیے پھر اپنی نگرانی میں کتابت کرائیں ہاں یہ خیال رکھیں کہ پروفیسر صاحب کی لکھائی کے مطابق کتابت ہونی چاہیے۔
مسودہ پڑھتے وقت اگر کوئی بات آپ کو ٹھٹھکے تو فوراً پروفیسر صاحب کی طرف رجوع کریں ہر قسم کے اطمینان کے بعد قبلہ فانی صاحب کے سپرد فرمائیں۔

اکرام امام رضاؒ چھپ چکی ہے الحق المبین (پشتو) مترجمہ مولانا طاہر شاہ میاں یہ بھی چھپ چکی ہے ہفتہ عشرہ میں آپ کے پاس پہنچ جائیں گی

والسلام

محمد موسیٰ عفی عنہ

محترم جناب رانا صاحب

۲۹ جون ۱۹۸۱ء

سلام و رحمت!

علامہ محمد عالم آسی ام تیری کے متعلق آپ کیا کرنا چاہتے ہیں؟ اس سلسلے میں میری طرف رجوع رکھیے آسی کا معنوی جانشین میں ہوں۔

والسلام

محمد موسیٰ عفی عنہ

محترم جناب خلیل احمد صاحب زید لطف

سلام و رحمت!

گرامی نامہ ملا اعلیٰ حضرت علیہ الرحمۃ کے مکتوب کی فوٹو اسٹیٹ ملی شکریہ!
غزوات النبی ﷺ از علامہ نور بخش توکلی مرحوم منجانب پاکستان سنی رائٹرز گلڈ چھپ چکی ہے جو فروخت کی جائے گی اس کے دو تین نسخے نرخ تاجرانہ منگوائیں۔ انعامی مقابلے کا پوسٹر ارسال ہے مصنفین سے کتابیں بھجوائیں۔

والسلام محمد موسیٰ عفی عنہ

محترم المقام جناب خلیل احمد صاحب زید رحمہ

سلام مسنون!

شیخ العرب والعجم حضرت مولانا شیخ ضیاء الدین احمد قادری رحمۃ اللہ علیہ کی وفات حسرت آیات نے حوصلہ مندی چھین لی ہے ہمیں تو ان ہی کی دعاؤں کے سہارے چل رہا تھا آپ ان کیلئے محفل ایصال ثواب کسی مسجد میں منعقد کروائیں۔ حج کے نوائے وقت لاہور میں حضرت مدنی علیہ الرحمۃ کے حالات طبع ہوئے ہیں۔

مولانا محمد شفیع ابن مولانا احمد بخش صادق خلیفہ امام احمد رضا بریلوی علیہ الرحمۃ (ڈیرہ غازی خان) کا خط بھیج رہا ہوں آپ خود ڈیرہ غازی خان تشریف لے جائیں اور تمام خطوط امام احمد رضا اور نوا در خرید لیں۔ رقم مرکزی مجلس ادا کرے گی۔ انشاء اللہ تعالیٰ یہ بہت اہم کام ہے وقت نہ گزر جائے۔

ہندوستان کے سب سے بڑے عربی کے ادیب اور مورخ ڈاکٹر مختار الدین آرزو نے مجھے لکھا ہے کہ میں خطوط اعلیٰ حضرت مرتب کر رہا ہوں آپ مزید خط مہیا کرنے کے علاوہ اس مجموعے کو بھی طبع کرا لیں میں نے حامی بھری ہے سو آپ ان مولانا صاحب سے جلد از جلد خطوط حاصل کریں اور علامہ اقبال کے خطوط بھی۔

والسلام
محمد موسیٰ عفی عنہ

۸۶
۹۲

۲۲ نومبر ۱۹۸۱ء
سلام مسنون!

اپنے اشاعتی ادارے کے رجسٹر میں دارالعلوم انجمن نعمانیہ پاکستان (رجسٹرڈ) بالمقابل تھانہ طبی اندرون نکسالی گیٹ لاہور کا نام لکھ لیں اور ہر شائع ہونے والی چیز کے براہ راست دو نسخے بھیج دیا کریں۔

اس مدرسے کو زندہ کرنا اور متعارف کرانا ہر سنی کا فرض ہے۔ اگر کوئی شخص پانچ روپے ماہوار دے
ممبر مدرسہ نعمانیہ بن سکے تو بنائیں۔

والسلام
محمد موسیٰ عفی عنہ

۷۸۶

محترم المقام جناب رانا صاحب

۱۰ دسمبر ۱۹۸۱ء

سلام مسنون!

لغافہ ملا تھا مرسلہ بتوں پر کل ہی چھٹیاں بھیج دی تھیں یوم رضا کے بڑے پوسٹر مل گئے
ہو گئے لگوا بھی دیئے ہو گئے۔ یوم رضا کی مصروفیات بہت ہے دعا فرمائیں قبلہ علامہ کاظمی
صاحب کو یوم رضا پر آنے کیلئے یاد دہانی کراتے رہیں۔

والسلام

محمد موسیٰ عفی عنہ لاہور

۷۸۶

جناب، انا صاحب

۵ جنوری ۱۹۸۲ء

سلام مسنون!

جناب کا ارسال فرمودہ مسودہ مل گیا تھا جو آج گناہ بے گناہی کے ساتھ پریس جارہا ہے
دعا فرمائیں جلد چھپ جائے دائرہ معارف امام احمد رضا اگر پروفیسر مسعود احمد صاحب دیں گے
تو ضرور چھاپیں گے۔

گناہ بے گناہی کے ٹائٹل کی وہ کتابت جو ملتان کے کاتب ابن کلیم سے آپ نے لکھوا کر بھیجی
تھی وہ مل نہیں رہی آپ کے پاس اس کی جو فونو ہے وہ بھیج دیں۔

والسلام

محمد موسیٰ امرتسری عفی عنہ

۷۸۶/۹۲

لاہور

۳۱ جنوری ۱۹۸۲ء

جناب خلیل احمد صاحب

السلام علیکم!

علامہ سید احمد سعید کاظمی صاحب کا مضمون جو علامہ اقبال سے متعلق تھا نوائے وقت
ملتان میں چھپا تھا اس کی نقل ہاتھ سے کر کے بھیج دیں آپ کی مرسلہ فونو اسٹیٹ اس وقت مل
نہیں رہی۔

خواجہ رضی حیدر نے کراچی سے ایک کتابچہ شائع کیا ہے جو ڈاکٹر اشتیاق امین قریشی صاحب

کے انٹرویوز کا مجموعہ ہے اسے بہت زیادہ تعداد میں منگوالیں۔ وہ اہل علم پروفیسروں اور تارخ پر کام کرنے والوں کیلئے مفید ہے۔ خواجہ رضی حیدر کاپتا تذکرہ محدث سورتی میں دیکھ لیں۔

السلام

محمد موسیٰ عفی عنہ

۷۸۶/۹۲

لاہور

۲۳ فروری ۱۹۸۲

محترم المقام جناب رانا صاحب زید مجدد کم

سلام و رحمت!

مرسلہ کتب مل چکی ہوں لی؟ خوش خبری یہ ہے کہ و سن پورہ ہے قریب ایک خاتون نے ساڑھے پانچ مرلے کاپٹاٹ برائے مسجد و مدرسہ و دفتر مرکزی مجلس کو دے دیا ہے مرکزی مجلس رضا کی یہ شاخ ہوگی مرکز کیلئے جگہ کی تلاش جاری رہے گی بہر حال اس شاخ پر بھی پانچ لاکھ کم از کم خرچ ہونگے اب آپ مشورہ دیں اپیل کا مضمون بنا کر روانہ کریں۔

والسلام

محمد موسیٰ عفی عنہ

۷۸۶/۹۲

محترم جناب رانا صاحب زید لطف

۲۱ مارچ ۱۹۸۲

سلام مستنون!

آپ کے والد ماجد کے انتقال کی خبر سے بے حد رنج و ملال ہوا انا اللہ وانا الیہ راجعون " والد کا سایہ خدا کی بے بدل نعمت ہے اس محرومی پر آپ سے جس قدر بھی افسوس کیا جائے کم ہے خداوند کریم آپ کو صبر جمیل کی توفیق و رفیق فرمائے اور اس مرحوم کے مدارج بلند فرمائے آمین

مذہ خود حاضر ہو کر تعزیت کر تا مگر میری مجبوریاں سد راہ ہیں امید ہے کہ معاف فرمائیں گے

جملہ اہل خانہ کی خدمت میں مضمون واحد

والسلام

محمد موسیٰ عفی عنہ

۷۸۶/۹۲

۲ جون ۱۹۸۲

محترم جناب رانا صاحب زید

سلام مستنون!

رجسٹرڈ لفافہ ملا پوسٹر اور ترجمہ قرآن کے بارے میں نوائے وقت کا تراشہ ملا شکریہ۔

آج ایک پوسٹر اور تذکرہ فخریہاں بک پوسٹ روانہ کئے ہیں رسید سے مطلع فرمائیں۔

۲۱ جون کو نماز عصر سے مسجد کا افتتاح کیا جائے گا انشاء اللہ تعالیٰ مطبوعہ دعوت نامہ مرسل خد منصف

ہو گا۔ ۲۱ جون تک رنگ و روغن کے بغیر اندرونی کام نوے فی صد کام مکمل ہو چکا ہو گا تقریباً بیس

پچھلے لگیں گے ۱۴ پچھلے پہنچ چکے ہیں وائرنگ ہو رہی ہے۔ انشاء اللہ بجلی کا کنکشن بھی ہفتہ کے اندر

مل جائے گا۔ دعا فرمائیں اگر کوئی امر مانع نہ ہو تو تقریب افتتاح میں ضرور شرکت فرمائیں۔

تعلیقات رضا پریس میں ہیں۔

والسلام
محمد موسیٰ عفی عنہ

۷۸۶/۹۲

۱۱ اگست ۱۹۸۲

محترم جناب رانا صاحب زید مجدکم

سلام و رحمت!

توحید و شرک کی اغلاط درست کرا دی ہیں آج میاں زبیر صاحب پریس میں پہنچا دیں۔

انشاء اللہ تعالیٰ

گناہ بے گناہی کا ایڈیشن ختم ہو چکا ہے اس کی اغلاط سے مطلع فرمائیں جلدی بھی کریں۔

رضا کی طرف سے چھپنے والے اوراق بھی ریکارڈ کر لیا کریں۔

الاصلاح - بی کیشنز کیلئے توحید اور شرک روانہ کی تھیں جو واپس آگئی ہیں ایڈریس مکمل

تھا، سنی اداروں کا حال کچھ ایسا ہی ہے۔

والسلام
محمد موسیٰ عفی عنہ

۷۸۶، ۹۲

یکم اکتوبر ۱۹۸۲

محترم جناب رانا صاحب

سلام و رحمت!

میاں عبدالرشید کی تالیف "پاکستان کا پس منظر اور پیش منظر" ادارہ تحقیقات پنجاب یونیورسٹی کی طرف سے چھپ چکی ہے اس میں اعلیٰ حضرت فاضل بریلوی علیہ الرحمۃ پر سات صفحات ہیں ظہور الدین صاحب نے یہ کتب آپ کو دی۔ پی کر دی ہوگی اگر نہیں کر سکے تو تحریر فرمائیں بھجوادوں۔

کتاب پڑھ کر مصنف کو شکریہ کا خط لکھیں اور ناشرین کو بھی تحریر کریں کہ پہلی بار پاکستان میں صحیح لائیکوں پر کام ہوا ہے۔

شرک اور توحید چھپ کر آگئی ہے آج میں عبدالرشید کو بغرض تبصرہ روانہ کر دی ہے ملتان کے اخباروں میں آپ خود تبصرے کروالیں۔

والسلام

محمد موسیٰ عفی عنہ

۷۸۶

محترم جناب رانا خلیل احمد صاحب زید لطف

۶ نومبر ۱۹۸۲ء

سلام مسنون!

حضرت علامہ کاظمی شاہ صاحب مدظلہ العالی سے یوم رضا کے لیے وقت لینا آپ کا کام مکمل ہے ۲ دسمبر ۲۰ صفر کو یوم منایا جائے گا آج ہی بذریعہ فون رابطہ کیجئے ابتدائی پوسٹر متعاقب پہنچ رہا ہے۔

مولانا محمد جلال الدین قادری اعلیٰ حضرت کے تعلیمی نظریات پر مقالہ لکھنے کے لئے تیار ہیں بشرطیکہ ان کی مدد کی جائے لہذا دست تعاون بڑھائیے۔

والسلام

محمد موسیٰ عفی عنہ

محترم جناب رانا صاحب زید لطف

۷ نومبر ۱۹۸۲ء سلام مستنون!

آپ ملتان جا کر علامہ کاظمی صاحب کو ملے شکریہ بہ ہر حال یاد دہانی کراتے رہیں میر
بھی فون پر رابطہ کرونگا۔

میری بیوی دو سال سے بیمار تھیں آخر آپریشن کرانا پڑا خطرناک آپریشن تھا اللہ تعالیٰ۔
کامیابی دی اب روحت ہے آج سے چار روز قبل میاں زبیر صاحب کے ہاں فرزند تولد ہوا
ان کی اہلیہ ابھی ہسپتال میں ہیں یوم رضا کا کام رکا ہوا ہے۔

آپ کے ارسال فرمودہ رسائل یوم رضا کے بعد طبع ہوں گے ڈاکٹر مسعود صاحب۔
ایک مسودہ آپ کو بھیجنے کے لئے میرے پاس روانہ کیا ہے دو ایک روز میں بھیج دوں گا۔

والسلام

محمد موسیٰ عفی عنہ

جناب رانا صاحب زید مجدکم

۷ جنوری ۱۹۸۳ء سلام مستنون!

گرامی نامہ ملا یاد فرمائی کا شکریہ آپ کے سوالات کے جوابات آپ کے خط پر اشارہ کر
دیئے ہیں جدہ سے آمدہ خطوط و مضامین اور شیر زمان کالافانہ وغیرہ مرسل خدمت ہیں اب آپ
ان سے خود رابطہ کر لیں۔

دائرہ معارف امام احمد رضا کے دو نسخے ارسال ہیں اعلیٰ حضرت علیہ الرحمۃ کے دو رسالے
پریس میں ہیں آپ کے تین رسالے چند دنوں تک پریس پہنچ جائیں گے۔ ان شاء اللہ تعالیٰ۔
رضا فری ڈپنری کا افتتاح ۱۴ جنوری کو ہو گا۔

والسلام

محمد موسیٰ عفی عنہ

محکم مکرمل خلیل احمد صاحب

۲۴ اپریل ۱۹۸۳ء

سلام مستنون!

جناب مولانا اختر رضا خاں صاحب زاد لطف لاہور میں صبح ۲۵ تاریخ کو تشریف لارہے

ہیں ان کا قیام یہاں ایک یا دو دن کے لئے ہو گا۔
سید نور محمد قادری کی کتاب "اقبال کا آخری معرکہ" کی کتابت جلد از جلد ارسال کر دیں
سید صاحب آج کل لاہور آئے ہوئے ہیں ان کا قیام ۳۰ تک ہو گا۔

والسلام
محمد موسیٰ عفی عنہ

محترم جناب رانا صاحب

۲۰ اگست ۱۹۸۳ء

سلام مسنون!

مرکزی مجلس رضائے کتاب "دعوت فکر" ایک ہزار خریدی ہے تاکہ ممبران کو پہنچائی
جاسکے اپنے علاقے کے لوگ اسے خرید کر تقسیم کریں تو ایک سال میں ایک لاکھ تقسیم
ہو سکتی ہے۔

چند ماہ سے آپ میں تبدیلی آگئی ہے جو میرے لئے پریشانی کا باعث ہے پروفیسر مسعود احمد
صاحب بھی آپ کے بارے میں دریافت کرتے رہتے ہیں میرے لئے ہمیشہ اور ہر حال میں دعا
گورہیں۔

والسلام
محمد موسیٰ عفی عنہ

محترم عالی مقام خلیل احمد صاحب زید لطف

۲۴ اکتوبر ۱۹۸۳ء

سلام مسنون!

۲۶ نومبر کو یوم رضا ہے اس جلسہ کی دعوت علامہ کاظمی صاحب کو خود جا کر دیجئے میں
بیمار ہوں میری مدد کیجئے ماہ فارم بھیج رہا ہوں اس پر کاظمی شاہ صاحب قبلہ کے نام درخواست
لکھ لیجئے

حضرت قبلہ کاظمی شاہ صاحب کی تقریر ظہر کے بعد ہوگی اس پروگرام سے مطلع کر دیں
تاکید ہے۔

میں کئی ماہ سے بعارضہ بلد پریشیمار ہوں اس کی شدت سے ایک آنکھ شدید متاثر ہوئی
حتیٰ کہ اس کی بینائی ختم ہو گئی ہے مگر صحت کی امید ہے ماہرین بھی کہتے ہیں کہ علاج مسلسل

بینائی لوٹ آئے گی انشاء اللہ تعالیٰ۔

دعا کرتے رہیں اور کام میں لگے رہیں یوم رضا پر بشرط زندگی ملاقات ہوگی انشاء اللہ تعالیٰ۔
ملتان کے اخبارات میں یوم رضا کی خبریں ضرور لگوائیں پوسٹر نمایاں مقامات پر لگوائیں۔

والسلام

محمد موسیٰ عفی عنہ

محترم جناب رانا صاحب زید لطفہ

۲۴ اپریل ۱۹۸۴ء

سلام مستنون!

تاریخ نجد حجاز کے دس نسخے بمذکوراتہ کے حق داروں کو پہنچنے چاہیئیں خواہ مولوی ہوں یا
سکولوں کالجوں کے طالب علم بہر حال دیکھ بھال کر دیں۔

مجلس کا دستور چھپ چکا ہے دو کاپیاں ارسال ہیں۔

۴ تاریخ کی میٹنگ کی اطلاع آپ کو مل چکی ہے میں یہ خط صرف اس لئے آپ کو لکھ رہا
ہوں کہ رضا فری ڈپنٹری اور مدرسہ ضیاء الاسلام کے لئے زکواہ کا بندوبست کریں تاکہ یہ
مجلس مقروض ہے۔

۴ تاریخ والے اجلاس میں شرکت فرمائیں پھر آپ کے لئے رعایت ہوگی۔ انشاء اللہ تعالیٰ

محترم جناب رانا صاحب زید لطفہ

۲۷ اگست ۱۹۸۴ء

سلام و رحمت!

گرامی نامہ ملا اللہ تعالیٰ آپ کو سکون قلب عطا کرے اور دین و دنیا کی برکات سے نوازے
آمین بہر حال "ہمت بلند دار" کے نسخے کو زیر استعمال رکھیے

مقصود کائنات کے بارے میں آپ نے خواہ مخواہ کی صفائی پیش کی میاں صاحب نے پتہ
نہیں آپ کو کیا کہہ دیا بہر حال آئندہ مجلس عاملہ کی میٹنگ میں ضرور شرکت کیجئے سیر ہو جاتی
ہے غم غلط ہو جاتے ہیں

والسلام

محمد موسیٰ عفی عنہ

محترم المقام حضرت رانا صاحب ^{۷۸۶}/_{۹۲}

کیم اکتوبر ۱۹۸۳ء

سلام مسنون!

قبلہ کاظمی صاحب مدظلہ کو یوم رضا کی دعوت دیجئے یہ آپ کی ذمہ داری ہے اسے پورا کیجئے اگر مناسب سمجھیں تو ایک بینر کپڑے کا خائیر ال یا جمانیاں میں لگوا دیں یہ کام سستی دور کر کے ہی ہو سکتے ہیں میں تو بیمار ہوں لہذا اب صدر اور نائب صدر نے ہی یہ سب کام سرانجام دینے ہیں۔

محترم المقام رانا صاحب زید مجد کم ^{۷۸۶}/_{۹۲}

۱۰ نومبر ۱۹۸۳ء

سلام مسنون!

آپ حضرت قبلہ کاظمی صاحب کو ایک بار پھر ملیں یاد دہانی کرائیں آپ کو ہر وقت یاد رہنا چاہیے کہ آپ مجلس کے سینئر نائب صدر ہیں اپنے فرض اور اختیارات کو پہنچانا کریں فون پر بھی بات ہو سکتی ہے مولانا نور احمد ریاض سے بھی مدد حاصل کی جاسکتی ہے۔

والسلام

محمد موسیٰ عفی عنہ

محترم رانا صاحب زید لطف ^{۷۸۶}/_{۹۲}

۲۰ نومبر ۱۹۸۳ء

سلام مسنون!

آپ بعجلت واپس چلے گئے بات چیت کے لئے چند منٹ بھی نہ نکالے۔ خیر! حضرت قبلہ کاظمی صاحب کے ایک مرید کا خط لکھا ہے انہیں لکھ دیا ہے کہ رانا خلیل احمد سے رابطہ پیدا کریں۔ باقی سب ٹھیک ہے دعاؤں کا سخت محتاج ہوں۔

والسلام

محمد موسیٰ عفی عنہ

محترم جناب رانا صاحب ^{۷۸۶}/_{۹۲}

۸ جنوری ۱۹۸۵ء

سلام مسنون!

محترم من! آپ اپنی تالیف کردہ نماز کی کتاب کو فانی صاحب سے ہی درست کروائیے تاکہ اس کا حسن برقرار رہے کلمہ جو ایک رہ گیا ہے پورا نیا صفحہ لکھوائیں تحمید کو تجدید ہی لکھا گیا ہے

نماز کے درود میں سیدنا کا اضافہ کریں جتنی جلدی آپ صحت کر کے بھیجیں گے اتنی جلدی ہی چھپے گی اب آپ کی طرف سے دیر ہوگی۔

حضرت کاظمی شاہ صاحب کی عدالت کی اطلاع سے تشویش ہوئی۔ اللہ تعالیٰ انہیں شفاء عاجلہ و کاملہ عطا کرے ان دم غنیمت ہے۔

یادگار حسنین کے بارے میں پروفیسر صاحب ناراضی کا اظہار کر رہے ہیں جلد توجہ کیجئے۔ والسلام

محمود موسیٰ عفی عنہ

محترم جناب رانا صاحب ^{۷۸۶}/_{۹۲}

۲۹ مئی ۱۹۸۵ء

سلام مسنون!

نماز کی اغلاط سوچ بچ کر لگوائیں ایسا بھی ہو سکتا ہے کہ کسی نے اصلاح ہی غلط دی ہو کسی کو استاد اور راہبر مقرر کریں۔ اس کی زندگی بھر ضرورت رہتی ہے۔ معلوم ہوتا ہے کہ جہانیاں میں کوئی علمی آدمی نہیں ہے

حضرت ضیاء الدین احمد مہاجر مدنی سے متعلق مضامین کی کتابت سے پہلے مضامین کے بارے میں پوچھ لیا کریں حضرت مدنی کی ذات اور عقیدہ کے بارے میں ہر بات کہنی ہے حضرت مدنی کے خلفاء کی لسٹ والا مضمون مجھے دکھائے بغیر کتابت نہ کرائیں۔

مسجد رضا پر ایک اور چھت پڑ گئی ہے ترمین کا بقیہ کام بھی مکمل ہو جائے گا انشاء اللہ تعالیٰ ایک لاکھ سے زائد کا خرچہ ہے

والسلام

محمد موسیٰ عفی عنہ